

اسٹیٹ بینک نے سی ڈی این ایس کو کلیئرنگ ہاؤس کی رکنیت لینے کی اجازت دے دی

بینک دولت پاکستان نے عوام کو سہولت دینے کے لیے سینٹرل ڈائریکٹوریٹ آف نیشنل سیونگ (سی ڈی این ایس) کو کلیئرنگ ہاؤس کی رکنیت لینے کی اجازت دے دی ہے۔

اسٹیٹ بینک نے تمام بینکوں کو ہدایات جاری کر دی ہیں کہ وہ سی ڈی این ایس کے پنشنرز یعنی فٹ اکاؤنٹ (PBA)، بہبود سیونگ سرٹیفکیٹ (BSC) اور سیونگ اکاؤنٹ (SA) سے متعلق منافع کا کوپن/رقم نکوانے کی رسیدیں قبول کریں۔ اب سرمایہ کاران آلات (instruments) کو پاکستان میں کسی بھی مقام سے براہ راست اپنے بینک کھاتوں میں جمع کرا سکتے ہیں۔ سی ڈی این ایس ان آلات کو فنڈ کے ذریعے کلیئر کرے گا۔ نیشنل سیونگ کی جانب سے کامیاب کلیئرمنٹس کی رسید ملتے ہی بینک سرمایہ کاروں کے متعلقہ کھاتوں میں رقم کریڈٹ کر دے گا۔

اس اقدام سے سی ڈی این ایس کے سرمایہ کار اپنے بینکوں میں موجود اکاؤنٹس میں براہ راست منافع/کریڈٹ کی وصولی کے قابل ہو سکیں گے اور یہ عوام کے لیے ایک مستعد اور محفوظ طریقہ کار ہوگا۔

یاد رہے کہ سی ڈی این ایس کی کلیئرنگ ہاؤس کی رکنیت سے قبل اس کے سرمایہ کاروں کو اپنا ماہانہ منافع وصول کرنے کے لیے ذاتی طور پر قومی بچت مراکز جانا پڑتا تھا۔ یہ بات سرمایہ کاروں خصوصاً بیواؤں اور بزرگ شہریوں کے لیے زحمت کا باعث تھی، جو اپنا منافع لینے کے لیے لمبی قطاروں میں انتظار کرتے تھے۔

اسٹیٹ بینک کی جانب سے اس اقدام کی اعانت ادائیگی کا ایک جدید اور متحرک نظام وضع کرنے کے متعلق اس کے تزویراتی مقصد سے ہم آہنگ ہے تا کہ اسٹیٹ بینک اسٹریٹجک پلان 2016-2020 کے تحت عوام کو مستعد، محفوظ اور کم لاگت کی حامل ادائیگی کی خدمات مہیا کی جاسکیں۔
